

# दीघा-आर ब्लॉक रेल ट्रैक पर छह लेन सड़क को मिली मंजूरी


कैबिनेट की मंजूरी के बाद आरंभ होगी निविदा की प्रक्रिया फरवरी में कार्य होगा शुरू

राज्य ब्यूरो, पटना : दीघा-आर ब्लॉक रेल ट्रैक पर छह लेन सड़क निर्माण के लिए राशि की व्यवस्था से जुड़े प्रस्ताव को सरकार ने अपनी मंजूरी प्रदान कर दी। लोक वित्त समिति ने 379 करोड़ रुपए के प्रस्ताव पर मुहर लगा दी है। अब प्रशासनिक स्वीकृति का प्रस्ताव कैबिनेट की मंजूरी के लिए भेजा जा रहा। इस प्रोजेक्ट के लिए तय एजेंसी बिहार राज्य पथ विकास निगम की यह तैयारी है कि कैबिनेट मंजूरी के अगले ही दिन सड़क निर्माण की निविदा आमंत्रित कर दी जाए। कोशिश यह हो रही है फरवरी में कार्यारंभ कराया जाए।

कैबिनेट की अगली बैठक इस प्रोजेक्ट के लिए खासः इस प्रोजेक्ट से जुड़े अधिकारियों ने बताया कि प्रावधान यह है कि जब तक कैबिनेट से प्रोजेक्ट को प्रशासनिक स्वीकृति नहीं मिल जाती है तब तक निविदा आमंत्रित नहीं की जा सकती। निविदा में भी ईपीसी काट्रेक्ट

**379** करोड़ रुपए की लागत पर मिली परियोजना को मंजूरी

● अब कैबिनेट की स्वीकृति के लिए भेजा जा रहा



दीघा-आर ब्लॉक रेलखंड। (फाइल फोटो) ● जागरण

का यह नियम है कि एजेंसियों को कम से कम डेढ़ महीने का समय दिया जाना है। इस लिहाज से फरवरी में कार्यारंभ का

लक्ष्य रख कर बढ़ रही बीएसआरडीसी। ऐसी संभावना है कि पथ निर्माण विभाग के दो प्रोजेक्ट क्रमशः दीघा-आर ब्लॉक

फिलहाल 6.5 किमी सड़क का होगा निर्माण

इस प्रोजेक्ट के लिए बनी योजना के तहत यह प्रावधान किया गया है कि फिलहाल 6.5 किमी सड़क का निर्माण किया जाएगा। आर ब्लॉक से लेकर दीघा स्थित एफसीआइ गोदाम तक ही फिलहाल सड़क बनेगी। बाद में इसे गंगा पथ से जोड़ा जाना है। छह लेन की सड़क के साथ दायें-बायें दो-दो लेन के सर्विस लेन का निर्माण कराया जाना है। जहां सड़क के तहत प्लाईओवर का निर्माण होना है वहां सड़क फोर लेन में बनेगी।

रेल ट्रैक पर रोड तथा पुनपुन में लक्ष्मण झूला के निर्माण को कैबिनेट की अगली बैठक में प्रशासनिक स्वीकृति मिल जाए।